

## سیرتِ عائشہ رضی اللہ عنہا کا ایک ورق

مولانا سید عطاء الحسن بخاری رحمۃ اللہ علیہ

ام المؤمنین حبیبہ حبیب رب العالمین سیدہ عائشہ صدیقہ طاہرہ مطہرہ عذراء الحمیر ارضی اللہ عنہا کی تعلیم و تربیت کا اصلی زمانہ رخصتی کے بعد سے شروع ہوتا ہے۔ انہوں نے اسی زمانہ میں پڑھنا سیکھا، قرآن دیکھ کر پڑھتی تھیں (۱)۔ ایک روایت میں ہے کہ لکھنا نہیں جانتی تھیں (۲)۔ احادیث میں ہے کہ حضرت عائشہؓ کے لیے ان کا غلام ذکوان قرآن لکھتا تھا (۳)۔ اس سے یہ قیاس ہو سکتا ہے کہ وہ خود لکھنا نہ جانتی ہوں گی لیکن بعض روایتوں میں یہ مذکور ہے کہ ”فلا خطا کے جواب میں انہوں نے یہ لکھا (۴) ممکن ہے کہ راویوں نے مجاز لکھوانے کی بجائے لکھنا کہہ دیا ہو۔ جیسا کہ ایسے موقعوں پر عموماً بولتے ہیں۔

بہر حال نوشت و خواندن تو انسان کی ظاہری تعلیم ہے حقیقی تعلیم و تربیت کا معیار اس سے بدرجہ بالند ہے۔ انسانیت کی تکمیل، اخلاق کا تزکیہ، ضروریات سے واقفیت، اسرار شریعت کی آگاہی، کلام الہی کے معرفت، احکام نبوی کا علم بھی اعلیٰ تعلیم ہے اور حضرت عائشہؓ اس تعلیم سے کامل طور پر بہرہ اندوز تھیں علوم دینیہ کے علاوہ تاریخ، ادب اور طب میں بھی ان کو پڑ طولی حاصل تھا۔ (۵)

تاریخ و ادب کی تعلیم تو خود پر بزرگوار سے حاصل کی تھی (۶)۔ طب کافن ان و فود عرب سے سیکھا تھا جو گاہ اطراف ملک سے بارگاہ نبوت میں آیا کرتے تھے۔ آنحضرت صلی اللہ علیہ وسلم عمر کے آخر دنوں میں اکثر یہاں رہا کرتے تھے۔ اطباء عرب جو دو ایک میں بتایا کرتے تھے حضرت عائشہؓ ان کو یاد کر لیتی تھیں۔

علوم دینیہ کی تعلیم کا کوئی وقت مخصوص نہ تھا۔ معلم شریعت خود گھر میں تھا اور شب و روز اس کی صحبت میسر تھی۔ آنحضرت صلی اللہ علیہ وسلم کی تعلیم و ارشاد کی مஜامیں روزانہ مسجد نبوی میں منعقد ہوتی تھیں؛ جو جو جرہ عائشہؓ سے بالکل ملنگ تھی۔ اس بنابر آپ گھر سے باہر بھی لوگوں کو جو درس دیتے تھے وہ اس میں شریک رہتی تھیں۔ اگر کبھی بعد کی وجہ سے کوئی بات سمجھ میں نہ آتی تو آنحضرت صلی اللہ علیہ وسلم جب زنان خانہ میں تشریف لاتے، دوبارہ پوچھ کر تشقی کر لیتیں (۷) کبھی اٹھ کر مسجد کے قریب چلی جاتیں (۸) اس کے علاوہ آپ نے عورتوں کی درخواست پر ہفتہ میں ایک خاص دن ان کی تعلیم و تلقین کے لیے متعین فرمادیا تھا (۹)۔ شب و روز میں علوم و معارف کے بیسیوں مسئلے ان کے کان میں پڑتے تھے۔ ان کے علاوہ خود حضرت عائشہؓ کی عادت یہ تھی کہ ہر مسئلہ کو بے تأمل آنحضرت صلی اللہ علیہ وسلم کے سامنے پیش کر دیتی تھیں اور جب تک تسلی

نہ ہو لیتی صبر نہ کرتیں (۱۰)۔ ایک دفعہ آپ نے بیان فرمایا کہ ”من حُسْبَ عُذْب“، قیامت میں جس کا حساب ہوا اس پر عذاب ہو گیا، عرض کی یار رسول اللہ! خدا تو فرماتا ہے

فَسَوْفَ يُحَاسَبُ حِسَابًا يَسِيرًا (الشقاق: ۸)

آپ نے فرمایا یہ اعمال کی پیشی ہے لیکن جس کے اعمال میں جرح و قرح شروع ہوئی وہ توبہ بادھی ہوا۔ (۱۱)  
ایک دفعہ انہوں نے پوچھا یا رسول اللہ! خدا فرماتا ہے۔ (۱۲)

يَوْمَ تُبَدَّلُ الْأَرْضُ غَيْرُ الْأَرْضِ وَالسَّمَوَاتُ وَبَرَزُوا لِلَّهِ الْوَاحِدُ الْقَهَّارُ (ابراهیم: ۲۸)

جس دن زمین آسمان دوسرا زمین سے بدلتے جائیں گے اور تمام مخلوق خدائے واحد و تھار کے رو برو ہو جائے گی۔ ایک دوسری روایت میں ہے کہ یہ آیت پڑھی۔ (۱۳)

وَالْأَرْضُ جَمِيعًا قَبْضَتُهُ يَوْمَ الْقِيمَةِ وَالسَّمَوَاتُ مَطْوِيَّتٌ مَّبِينَ (الزمر: ۲۷)

تمام زمین اس کی مٹھی میں ہو گی اور آسمان اس کے ہاتھ میں لپٹے ہوں گے۔

”جب زمین و آسمان کچھ نہ ہو گا تو لوگ کہاں ہوں گے۔“ آپ نے فرمایا ”صراط پر“

اثنانے وعظ میں ایک دفعہ آپ نے فرمایا کہ ”قیامت میں لوگ برہنم اٹھیں گے۔“ عرض کی یار رسول اللہ! مردو زن کیجا ہوں گے تو کیا ایک دوسرے کی طرف نظریں نہ اٹھ جائیں گی۔ ارشاد ہوا کہ عائشہ! وقت عجب نازک (۱۴)  
ہو گا یعنی کسی کی خبر نہ ہو گی، ایک بار دریافت کیا کہ ”یار رسول اللہ! قیامت میں ایک دوسرے کو کوئی یاد بھی کرے گا۔“  
آپ نے فرمایا ”تین موقعہ پر یاد کرے گا۔ ایک توجہ اعمال تو لے جا رہے ہوں گے، دوسرا جب اعمال نامے بٹ رہے ہوں گے، تیسرا جب جہنم گرج گرج کر کہہ رہی ہو گی کہ میں تین قسم کے آدمیوں کے لیے مقرر ہوئی ہوں۔ (۱۵)

ایک دن یہ پوچھا کہ کفار و مشرکین نے اگر عمل صالح کیا ہے تو اس کا ثواب ان کو ملے گا یا نہیں؟ عبداللہ بن جدعان کہ کا ایک نیک مزاج اور رحم دل مشرک تھا۔ اسلام سے پہلے قریش کی باہمی خوزیزی کے انسداد کے لیے اس نے تمام رو سائے قریش کو مجتنع کر کے ایک صلح کی مجلس قائم کی تھی، جس میں خود آنحضرت صلی اللہ علیہ وسلم بھی شریک تھے۔  
حضرت عائشہ نے سوال کیا یا رسول اللہ! عبداللہ بن جدعان جا بلیت میں لوگوں سے مہربانی سے پیش آتا تھا۔ غریبوں کو کھانا کھلاتا تھا۔ کیا یہ عمل اس کو کچھ فائدہ دے گا؟ آپ نے جواب دیا ”نہیں عائشہ! اس نے کسی دن یہ نہیں کہا کہ خدا یا قیامت میں میری خط معاون کرنا۔“ (۱۶)

جہاد اسلام کا ایک فرض ہے، حضرت عائشہ کا خیال تھا کہ جس طرح دیگر فرائض میں مرد وزن کی تیزی نہیں، یہ فرض عورتوں پر بھی واجب ہو گا۔ ایک دن آنحضرت صلی اللہ علیہ وسلم کے سامنے یہ سوال پیش کیا، ارشاد ہوا کہ ”عورتوں کے لیے جن ہی جہاد ہے۔“ (۱۷)

نکاح میں رضا مندی شرط ہے لیکن کنواری لڑکیاں اپنے مند سے آپ تو رضا مندی نہیں ظاہر کر سکتیں اس لیے

دریافت کیا کہ ”یا رسول اللہ! نکاح میں عورت سے اجازت لے لینی چاہیے۔“ فرمایا ”ہاں“ عرض کی ”وہ شرم سے چپ رہتی ہے، ارشاد ہوا کہ ”اس کی خوشی ہی اس کی اجازت ہے۔“ (۱۸)

اسلام میں پڑوسیوں کے بڑے حقوق اور اس ادائے حق کا سب سے زیادہ موقع عورتوں کو ہاتھ آتا ہے، لیکن مشکل یہ ہے کہ دو پڑوسی ہوں تو کس کو ترجیح دی جائے چنانچہ حضرت عائشہؓ نے ایک دفعہ یہ سوال پیش کیا، جواب ملا کہ ”جس کا دروازہ تمہارے گھر سے زیادہ قریب ہو۔“ (۱۹)

ایک دفعہ حضرت عائشہؓ کے رضاعی چچا ان سے ملنے آئے۔ انہوں نے انکار کیا کہ اگر میں نے دودھ پیا ہے تو عورت کا پیا ہے، عورت کے دیور سے مجھ سے کیا تعلق؟ آپ جب تشریف لائے تو دریافت کیا۔ آپ نے فرمایا کہ ”وہ تمہارا چچا ہے تو اس کو اندر بلالو۔“ (۲۰)

وَالَّذِينَ يُوْقُنُونَ مَا أَتَوْا وَفُلُوْبُهُمْ وَأَجِلَّهُمُ الَّذِينَ إِلَيْهِ رَبِّهِمْ رَاجِعُوْنَ (مومنون: ۶۰)

اور وہ لوگ جو کام کرتے ہیں ان کے دل ڈرتے رہتے ہیں کہ ان کو اپنے پروردگار کے پاس لوٹ کر جانا ہے  
حضرت عائشہؓ کو شک تھا کہ جو چور ہے، بد کار ہے، شرابی ہے لیکن خدا سے ڈرتا ہے، کیا وہ اس سے مراد ہے؟  
آپ نے فرمایا ”نہیں عائشہؓ اس سے مراد ہے جو نمازی ہے روزہ دار ہے اور پھر خدا سے ڈرتا ہے۔“ (۲۱)

ایک دفعہ آپ نے فرمایا ”جو خدا کی ملاقات پسند کرتا ہے خدا بھی اس کی ملاقات پسند کرتا ہے اور جو اس کی ملاقات کو ناگوار سمجھتا ہے اس کو بھی اس سے ملننا گوار ہوتا ہے۔“ عرض کی یا رسول اللہ صلی اللہ علیہ وسلم! ہم سے موت کو کوئی پسند نہیں کرتا۔ فرمایا ”اس کا مطلب یہ نہیں، مطلب یہ ہے کہ مومن جب اللہ تعالیٰ کی رحمت، خوشنودی اور جنت کا حال سنتا ہے تو اس کا دل مشتاق ہو جاتا ہے، خدا بھی اس کے آنے کا مشتاق ہوتا ہے اور کافر جب خدا کے عذاب اور ناراضی کے واقعات کو سنتا ہے، تو اس کو خدا کے سامنے نفرت ہوتی ہے، خدا بھی اس سے نفرت رکھتا ہے۔“ (۲۲) اسی طرح حضرت عائشہؓ کے بیسیوں سوالات اور مباحث احادیث میں مذکور ہیں جو درحقیقت ان کے روزانہ تعلیم کے مختلف اسپاک ہیں۔

ان موقعوں پر بھی جہاں بظاہر آنحضرت صلی اللہ علیہ وسلم کی برہی اور آزردگی کا ندیشہ ہو سکتا تھا، وہ سوال اور بحث سے باز نہیں آتی تھیں اور درحقیقت خود آپ بھی اس کو بر انہیں مانتے تھے۔ ایک دفعہ آپ نے کسی بات پر آزردہ ہو کر ایلاء کر لیا تھا۔ یعنی عہد فرمایا تھا کہ ایک مہینہ تک ازدواج مطہرات کے پاس نہ جائیں گے۔ چنانچہ ۲۹ دن تک آپ کیم کو یعنی تیسیوں دن بالاخانہ سے اتر کر حضرت عائشہؓ کے پاس تشریف لائے۔ یہ ایسا موقع تھا کہ جس کی خوشی میں حضرت عائشہؓ کو سب کچھ بھول جانا چاہیے تھا اور پھر اس واقعہ پر کتنی چیزی بظاہر آپ کو دوبارہ آزردہ کرنا تھا لیکن مزاج شناس نبوت ان سب پر خود نقش شریعت کی گردہ کشائی مقدم سمجھتی تھی، عرض کی یا رسول اللہ! آپ نے فرمایا تھا ”ایک ماہ تک ہمارے مجرموں میں نہ آئیں گے۔ آپ ایک دن پہلے کیونکر تشریف لائے،“ فرمایا ”عائشہ! مہینہ ۲۹ دن کا بھی ہوتا ہے۔“ (۲۳)

ایک مرتبہ ایک شخص نے خدمتِ نبوی صلی اللہ علیہ وسلم میں حاضر ہونا چاہا، آپ نے فرمایا آنے دو، وہ اپنے

خاندان میں براہے جب وہ آکر بیٹھا تو آپ نے اس سے نہایت توجہ اور لطف و محبت سے باتیں فرمائیں۔ حضرت عائشہؓ کو توجب ہوا، جب وہ اٹھ کر چلا تو عرض کی یار رسول اللہ! آپ تو اس کو اچھا نہیں جانتے تھے، لیکن جب وہ آیا تو آپ نے اس لطف و محبت کے ساتھ گفتگو فرمائی، ارشاد ہوا ”عائشہ! بدترین آدمی وہ ہے جس کی بداخلاتی سے ڈر کر لوگ اس سے ملنا چھوڑ دیں۔ (۲۲)

بادی یہ عرب کے اجڑ بدوی اور دہقانی چونکہ بد احتیاط اور شرائعِ اسلام سے ان کو پوری آگاہی نہ تھی، اس لیے آپ ان کی چیز کھانے سے احتراز فرماتے تھے۔ یک دفعہ ام سنبلہ نام ایک گاؤں کی عورت آپ کے پاس تھنڈو دھلانی، آپ نے پی لیا، حضرت ابو بکرؓ ساتھ تھے۔ انہوں نے بھی پیا، حضرت عائشہؓ نے عرض کی، یار رسول اللہ! آپ ان کی چیز کھانا پسند نہیں فرماتے تھے فرمایا کہ عائشہؓ یہ لوگ نہیں ہیں، ان کو توجہ بلایا جاتا ہے آتے ہیں (۲۵)۔ یعنی اسی سبب سے ان کو شریعت کے احکام معلوم ہیں۔

ایک دفعہ آپ نے فرمایا ”اعتدال کے ساتھ کام کرو، لوگوں کو اپنے نزد دیک کرو اور خوشخبری سناؤ کہ لوگوں کا عمل ان کو جنت میں نہ لے جائے گا (بلکہ رحمت اللہ)“ حضرت عائشہؓ کو یہ آخری بات عجیب معلوم ہوئی، تھیں کہ جو لوگ معصوم ہیں وہ تو اس سے مستثنی ہوں گے پوچھا کہ یار رسول اللہ! آپ کو بھی نہیں۔ فرمایا نہیں لیکن یہ کہ خدا اپنی مغفرت اور رحمت سے مجھے ڈھانک لے۔ (۲۶)

ایک دفعہ نماز تہجی کے بعد بے وتر پڑھے آپ نے سونا چاہا، عرض کی یار رسول اللہ! آپ وتر پڑھے بغیر سوتے ہیں، ارشاد ہوا۔ عائشہؓ میری آنکھیں سوتی ہیں لیکن میرا دل نہیں سوتا (۲۷) بظاہر حضرت عائشہؓ کا یہ سوال گستاخی معلوم ہوتی ہے لیکن اگر وہ یہ نسباً نہ جرأت نہ کرتیں تو آج امتِ محمدیہ نبوت کی حقیقت سے نآشناہتی۔ ان سوالات اور مباحثت کے علاوہ آنحضرت صلی اللہ علیہ وسلم خود بھی حضرت عائشہؓ کی ایک ادا اور ایک ایک حرکت کی گنگانی کرتے اور جہاں لغرض نظر آتی، ہدایت و تعلیم فرماتے۔ ایک دفعہ آنحضرت صلی اللہ علیہ وسلم کی خدمت میں چند یہودی آئے اور جائے السلام علیک کے (تم پر سلامی ہو) زبان دبا کر السلام علیک (تم کوموت آئے) کہا۔ آنحضرت صلی اللہ علیہ وسلم نے اس کے جواب میں صرف علیکم (اور تم پر) فرمایا، حضرت عائشہؓ سن رہی تھیں وہ ضبط نہ کر سکیں۔ بولیں علیکم السلام والعنۃ (تم پر موت اور لعنت) آپ نے فرمایا، عائشہ نرمی چاہیے، خدائے عز و جل ہر بات میں نرمی پسند کرتا ہے۔ (۲۸)

ایک دفعہ کسی نے حضرت عائشہؓ کی کوئی چیز چراکی، زنانہ رسم کے مطابق انہوں نے اس کو بد دعا دی، ارشاد ہوا لاتسجی عنہ یعنی بد دعا دے کر اپنا ثواب اور اس کا گناہ کنم کر دو۔ ایک بار سفر میں آنحضرت صلی اللہ علیہ وسلم کے ہمراہ ایک اونٹ پر سوار تھیں، اونٹ کچھ تیزی کرنے لگا، عام عورتوں کی طرح ان کی زبان سے بھی فقرہ لعنت نکل گیا، آپ نے حکم دیا کہ اونٹ کو واپس کر دو ملعون چیز ہمارے ساتھ نہیں رہ سکتی (۲۹)۔ یہ گویا تعلیم تھی کہ جانور تک کو بر انہیں کہنا چاہیے۔ عام طور سے لوگ خصوصاً عورتیں معمولی گناہوں کی پرواہ نہیں کرتیں، آپ نے حضرت عائشہ کی طرف خطاب کر کے فرمایا ”یا

عائشہ ایسا ک و محققہ رات الذنوب ، عائشہ معمولی گناہوں سے بھی بچا کرو، خدا کے ہاں ان کی بھی پر سش ہوگی (۳۰)۔ ایک دفعہ آنحضرت صلی اللہ علیہ وسلم سے کسی عورت کا حال بیان کر رہی تھیں، اشائے گفتگو میں بولیں کہ وہ پست قد ہے۔ آپ نے فوراً ٹوکا کہ عائشہ یہ بھی غیبت ہے (۳۱)۔ حضرت صفیہؓ کسی قدر پست قد تھیں۔ ایک دن انہوں نے کہا ”یار رسول اللہ! اس کبھی صحیحے تو اتنی ہیں“، تو آپ نے فرمایا ”تم نے ایسی بات کہی کہ اگر سمندر کے پانی میں بھی ملاڈ تو ملا سکتی ہو یعنی یہ غیبت ایسی تلخ بات ہے کہ سمندر کے پانی میں ملاڈ جائے تو کل پانی بد مزہ ہو جائے“، عرض کی یار رسول اللہ! میں نے ایک شخص کی نسبت واقعہ بیان کیا فرمایا کہ اگر مجھ کو اتنا اور اتنا بھی دیا جائے تو بھی یہ بیان نہ کروں (۳۲)۔ یعنی مجھ کو کسی قدر بھی لائق دلائی جائے تو میں ایسی بات کسی کے متعلق نہ کہوں۔ ایک دفعہ کسی سائل نے سوال کیا، حضرت عائشہ نے اشارہ کیا تو لوٹدی ذرا سی چیز لے کر دینے پلی، آپ نے فرمایا ”گن گن کرنے دیا کرو، ورنہ خدا تم کو بھی گن کر دے گا (۳۳)۔“ دوسرے موقع پر فرمایا ”عائشہ! چھوہارے کا ایک ٹکڑا بھی ہوتا ہے، ہی سائل کو دے کر آتش جہنم سے پجو، اسے بھوکا کھائے گا اور پیٹ بھرے گا۔

ایک موقع پر آپ نے یہ دعا مانگی۔ ”خداؤند! مجھے مسکین زندہ رکھ اور حالتِ مسکینی ہی میں موت دے اور مسکینوں ہی کے ساتھ قیامت میں اٹھا۔“ حضرت عائشہؓ نے عرض کی کہ یہ کیوں؟ رسول اللہ صلی اللہ علیہ وسلم نے فرمایا ”مسکین دنات مندوں سے چالیس سال پہلے جنت میں جائیں گے۔ اے عائشہ! کسی مسکین کو بنی مرام والپس نہ کرنا، گوچھوہارے کا ایک ٹکڑا یہی کیوں نہ ہو، مسکینوں سے محبت رکھو اور ان کو اپنے پاس جگہ دیا کرو“، ان مختلف اخلاقی نصائح کے علاوہ، نماز، دعا اور دینیات کی اکثر باتیں آنحضرت صلی اللہ علیہ وسلم ان کو سکھایا کرتے تھے، وہ نہایت شوق سے ان کو سیکھا کرتی تھیں اور ہر ایک حکم کی شدت کے ساتھ پابندی کرتی تھیں۔ (جامع ترمذی، ابواب الذہب)

### خصوصیاتِ عائشہ رضی اللہ عنہا:

حضور نبی کریم صلی اللہ علیہ وسلم اعدل الناس تھے۔ آپ نے اپنی ازواج طاہرات و طیبات کو ایک ایک دن دے رکھا تھا اور سارا دن انھیں کے پاس گزارتے تھے مگر سیدہ عائشہ کی خوش نصیبی ملاحظہ ہو کہ سیدہ سودہ بنت زمعہ رضی اللہ عنہا نے اپنادن بھی سیدہ عائشہ کو ہبہ کر دیا۔ یوں سیدہ عائشہ کے ہاں آپ صلی اللہ علیہ وسلم دون دن قیام فرمایا کرتے تھے۔ حضور نبی کریم صلی اللہ علیہ وسلم کی وفات انہی دنوں میں سے ایک میں جھرہ عائشہ میں ہوئی۔ درآں حالیہ آپ سیدہ کا آسرا لیے ہوئے تھے۔ سیدہ طاہرہ طبیہ رضی اللہ عنہا نے آخر وقت مساوا ک چبا کے حضور نبی کریم صلی اللہ علیہ وسلم کو دی اور یوں اللہ نے نبی کے دہن مبارک میں سیدہ کا لعاب دہن جمع کر دیا۔ لعاب دہن رسول و عائشہ کا جمع ہونا دنیا کی آخری گھڑی اور آخرت کے پہلے لمحہ میں وقوع پذیر ہوا۔ سیدہ کائنات صلی اللہ علیہ وسلم، سیدہ کائنات کے گھر میں دفن ہوئے۔ مجھے اس بات سے بہت سکون ہوا کہ میں نے عائشہ کی ہتھیلی کی سفیدی جنت میں دیکھی۔ سیدہ عائشہ رضی اللہ عنہا حضور علیہ السلام کی تمام بیویوں سے زیادہ عالمہ تھیں۔ آپ علی الاطلاق تمام کائنات کی مومنہ خواتین سے بڑی عالمہ تھیں۔ عطاء ابن رباح کہتے ہیں

سیدہ عائشہ صدیقہ طاہرہ طیبہ تمام انسانوں سے زیادہ فقیہہ تھیں۔ تمام انسانوں سے زیادہ علم رکھتی تھیں۔ آپ کی رائے اجتماعی امور میں سب سے بہتر ہوتی تھی۔ ابو موسیٰ اشری رضی اللہ عنہ فرماتے ہیں کہ ”ہم اصحابِ محمد پر جب بھی کبھی حدیث کے بارے میں کوئی مشکل پیش آتی تو ہم نے اس کا علم سیدہ کے پاس پایا۔ سیدہ عائشہ صدیقہ طاہرہ طیبہ رضی اللہ عنہا کی فضیلت مریم بنت عمران، خدیجہ بنت خویلہ اور آسمیہ امراء فرعون پر اس طرح ہے جس طرح کھانوں میں (عربوں کے ہاں) ثریڈی کی فضیلت ہے۔

### آپ کی وفات حسرت آیات:

سیدہ کائنات رضی اللہ عنہا کی وفات ۷ برس کی عمر میں منگل کی رات ۷ ارمضان المبارک ۷۵ھ میں ہوئی۔ آپ طبعی موت سے دوچار ہوئیں۔ کوئی غیر طبعی حادثہ آپ کو پیش نہیں آیا۔ اس سلسلہ کی تمام روایات حوزہ ”چلمیہ“ قم کے گڑ کی عفونت پر مشتمل ہیں۔ آپ کی نمازِ جنازہ سیدنا ابو ہریرہ رضی اللہ عنہ نے وتروں کی جماعت کے بعد پڑھائی۔

### آپ کی تدبیفیں:

آپ کے دو بھانجے عبداللہ ابن زبیر اور عروہ ابن زبیر، دو سنتیج قاسم و عبد اللہ محمد ابن ابوبکر کے بیٹے اور تیسرے سنتیج عبدالرحمن بن ابی بکر رضی اللہ عنہم شریک ہوئے۔ ان عظیم فرزندوں نے اپنی اور اہل ایمان کی مادر مہربان اور امانتِ کبریٰ کو تراب کے پردوں میں مستور کر دیا۔ (۳۲)



## حوالی

- (۱) صحیح بخاری باب تالیف القرآن و بلاذری، فصل خط (۲) صحیح بخاری صلاۃ الوسطی، مندرجہ جلد ۶، صفحہ ۳۷ (۳) مندرجہ جلد ۶ صفحہ ۷۸ و ترمذی صفحہ ۳۹ (۲) مسندر کمال ذکر عائشہ فی الصحابیات (۵) ابن حنبل جلد ۶ صفحہ ۲۶ (۴) ابن حنبل، مندرجہ عائشہ صفحہ ۶۷ (۷) مندرجہ عائشہ صفحہ ۷۷ (۸) مسندرجہ عائشہ صفحہ ۱۵۹ (۹) صحیح بخاری، کتاب الحلم (۱۰) صحیح بخاری، صفحہ ۲۱ کتاب الحلم (۱۱) صحیح بخاری، صفحہ ۲۱، کتاب الحلم (۱۲) مندرجہ صفحہ ۳۵ (۱۳) مندرجہ صفحہ ۱۱۰ (۱۴) صحیح بخاری، صفحہ ۹۶۶، باب کیف الحشر (۱۵) مسندرجہ عائشہ صفحہ ۹۳ (۱۶) صحیح مسلم باب الکافح (۱۷) مندرجہ صفحہ ۵ (۱۸) صحیح بخاری، صفحہ ۹۰۹ باب تربت یمیک (۱۹) ترمذی و ابن ماجہ و مسندرجہ عائشہ صفحہ ۱۵۹ (۲۰) جامع ترمذی، کتاب الجنازہ (۲۱) صحیح بخاری، باب الفرقہ، صفحہ ۳۳۵ (۲۲) صحیح بخاری، باب الغیبة (۲۳) مسندرجہ عائشہ، صفحہ ۱۳۳ (۲۴) صحیح بخاری، باب القصد والمداؤۃ علی لعمل (۲۵) صحیح بخاری باب فضل من قام رمضان (۲۶) صحیح بخاری، صفحہ ۸۹۰ باب الرفق فی الامر کله (۲۷) مندرجہ صفحہ ۷۵ (۲۸) ایضاً صفحہ ۲۷ (۲۹) ایضاً صفحہ ۳۰ (۳۰) ایضاً صفحہ ۲۰ (۳۱) ایضاً صفحہ ۰۷ (۳۲) ابو داؤد کتاب الادب (۳۳) البدایہ والنہایہ، ج ۸، صفحہ ۹۲، ۹۳ (۳۴) البدایہ والنہایہ، ج ۸، صفحہ ۹۲